

**Fundarbók hjá Vestmanna Bygdarráð.**

**Bygdarráðsfundur tann 20. júní 2006, kl. 19<sup>00</sup>.**

**Bygdarráðslimir á fundi:** Karl A. Olsen, Jón Mikkelsen, Jákup Óluf Hansen, Pauli Trond Petersen, Øssur Christiansen, Jóhan Simonsen og Marjun S. Olsen.

**Skrivari:** Jákup Durhuus.

---

Til viðgerðar fyri **opnari hurð:**

**Mál 80.**

Tilmæli frá Teknisku Nevnd um framhald av **Fjalsvegi**.

J. nr. 2005-322

Nevndin mælir til at brúka 650.000 kr av íløgukontuni í ár, og at seta 650.000 kr av í 2007 og 1 mió kr í 2008.

Nevndin mælir til at bjóða fyrsta partin av arbeiðinum fyri 650.000 kr út skjótast gjørligt.

**Viðv. 80.**

Skotið varð upp, at 1. og 2. byggistig verða bjóðað út skjótast gjørligt, men at arbeiðið verður fíggið yvir 2006 og 2007.

Uppskotið varð samtykt við 6 atkvøðum fyri og ongari ímóti. Marjun S. Olsen atkvøddi blankt.

**Mál 81.**

Tilmæli frá somu til fyrispurning frá **Jóhannus Jacobsen** um møguleikan fyri at keypa grundstykkini matr. nr. 310<sup>h</sup> og 310<sup>i</sup> fyri síðani at byggja eini sethús á tey.

J. nr. 2005-314

Nevndin mælir til ikki at ganga fyrispurninginum á mæti.

**Viðv. 81.**

Tilmælið samtykt við 6 atkvøðum fyri og ongari ímóti. Marjun S. Olsen atkvøddi blankt.

**Mál 82.**

Tilmæli frá somu til umsókn frá **Brynhild Olsen** um sundurbýti av matr. nr. 260<sup>f</sup>.

J. nr. 2005-318

Nevndin mælir til at viðmæla umsóknini.

**Viðv. 82.**

Tilmælið einmælt samtykt.

**Mál 83.**

Tilmæli frá somu til umsókn frá **Una Zachariasen** um byggiloyvi til sethús á matr. nr. 339<sup>b</sup>.

J. nr. 2005-317

Nevndin mælir til at ganga umsóknini á mæti við teirri treyt, at staðsetingin verður ásett av teknisku deild.

**Viðv. 83.**

Tilmælið einmælt samtykt.

**Mál 84.**

Tilmæli frá somu til umsókn frá **Tórhild og Siggert Nielsen** um loyvi til at gera útbygning oman úr sethúsum teirra á matr. nr. 205<sup>cu</sup>.

J. nr. 2005-321

Nevndin mælir til at ganga umsóknini á mæti.

**Viðv. 84.**

Tilmælið einmælt samtykt.

Jón Mikkelsen var ikki á fundinum undir viðgerðini av máli nr. 85.

**Mál 85.**

Tilmæli frá somu til umsókn frá **Jón Mikkelsen** um loyvi til íbinding í Hallarveg í samband við ætlan um at gera niðankoyring til at seta bilar á.

J. nr. 2005-323

Nevndin mælir til at ganga umsóknini á mæti.

**Viðv. 85.**

Tilmælið einmælt samtykt.

Jón Mikkelsen komin aftur á fundin.

**Mál 86.**

Tilmæli frá Havnarnevndini til áheitan frá **Gunnar og Bjarka Skúvadal** um framhaldandi at geva **Sp/f Skúvadal** loyvi til at brúka báta-hylin til ferðafólkabátin Barbaru í samband við útferðir teirra.

J. nr. 2005-306.

Nevndin mælir til at geva felagnum loyvi til at brúka bátahylin til ferðafólkabátin Barbaru í samband við útferðir teirra, men at hetta loyvi bert er galdandi til høvuðsárstíðin í ár er liðug, og at felagið sjávt skal skapa neyðugar umstøður til tess til fulnar at kunna brúka brúnna hjá felagnum í næsta ár, herundir kemur eisini møgulig dýping.

**Viðv. 86.**

Tilmælið einmælt samtykt.

**Mál 87.**

Tilmæli frá Fíggjarnevndini til umsókn frá **Joan Waag Høgnesen** um stuðul í samband við, at eitt toymi frá Heimamissionini fer til Ukraine í summar at gera hjálpararbeiði millum børn.

J. nr. 2005-315

Nevndin mælir til ikki at stuðla.

**Viðv. 87.**

Tilmælið einmælt samtykt.

**Mál 88.**

Tilmælir frá Mentunarnevndini og Fíggjarnevndini til tilboð frá **Norðoya Bjargingarfelag** uppá fýrverk til Fjarðastevnuna.

J. nr. 2005-301

Mentunarnevndin mælir til at taka av tilboðnum, dagf. 7. juni 2006, uppá tilsamans 20.000 kr, og annars at beina málið í Fíggjarnevndina til tess at ávísar fíggjina.

Fíggjarnevndin mælir til at taka av undir við tilmælinum frá Mentunarnevndina og at upphæddin verður fíggjað av kontu nr. 450030: mentunartiltøk.

**Viðv. 88.**

Annað tilboð er komið inn uppá fýrverk til stevnuna

Bygdarráðið samtykti einmælt at játta upp til 20.000 kr, og at Mentunarnevndin tekur støðu til innkomnu tilboðini.

Øssur Christiansen var ikki á fundinum undir viðgerðini av máli nr. 89.

**Mál 89.**

Tilmæli frá Mentunarnevndini til umsókn frá **Øssur Christiansen** um stuðul til átakið við náttarbussinum.

J. nr. 2005-303

Nevndin metir, at virkseimið við náttarbussinum kemur undir vinnuvirksemi, og vísandi til grein 50 í lögtingslóg nr. 87 frá 17. mai 2000 um kommunustýri, kann ein kommuna einans taka lut í vinnuligum virkseimi, um so er, at virkseimið tænar einum almanna-gagnligum endamáli og ikki hevur vinning fyri eyga.

Nevndin mælir tí til ikki at ganga umsóknini á mæti.

**Viðv. 89.**

Tilmælið einmælt samtykt.

Øssur Christiansen komin aftur á fundin.

**Mál 90.**

Áseting av **almennum fundardøgum** fyri seinna hálvár 2006.

Skotið verður upp, at almennu fundardagarnir seinna hálvár 2006 verða hesar dagar: 29. august, 26. september, 24. oktober, 14. november, 28. november og 12. desember.

**Viðv. 90.**

Uppskotið einmælt samtykt.

Bókin lisin

Fundur lokin kl. 20<sup>30</sup>.

Sign.:

Karl A. Olsen  
Jákup Oluf Hansen  
Marjun S. Olsen

Jón Mikkelsen  
Øssur Christiansen

Pauli T. Petersen  
Jóhan Simonsen